



Влада на Република Северна Македонија

Врз основа на член 86 став (1) од Законот за игрите на среќа и за забавните игри („Службен весник на Република Македонија“ бр.24/11, 51/11, 148/11, 74/12, 171/12, 27/14, 139/14, 61/15, 154/15, 23/16, 178/16 и „Службен весник на Република Северна Македонија“ бр.251/22 и 168/24) Владата на Република Северна Македонија, на седницата, одржана на 2 декември 2025 година, издаде

ЛИЦЕНЦА

за приредување на игри на среќа во автомат клуб

1. На Друштвото за туризам, угостителство и услуги „МАСТЕРБЕТ“ ДООЕЛ Скопје МУ СЕ ИЗДАВА лиценца за приредување на игри на среќа во автомат клуб, во деловната просторија која се наоѓа во Подружница Автомат клуб Сити Мол Скопје, на ул.„Љубљанска“ бр.6/1, Скопје-Карпош за период од шест години.
2. Во автомат клубот во Подружница Автомат клуб Сити Мол Скопје, на ул.„Љубљанска“ бр.6/1, Скопје-Карпош Друштвото за туризам, угостителство и услуги „МАСТЕРБЕТ“ ДООЕЛ Скопје ќе постави 32 автомати за игри на среќа на кои може да учествува еден учесник и 1 автомат за игри на среќа на кој истовремено можат да учествуваат повеќе учесници (електронски рулет).
3. Друштвото за туризам, угостителство и услуги „МАСТЕРБЕТ“ ДООЕЛ Скопје Е ДОЛЖНО да започне со приредување на игрите на среќа во рок од 15 дена од денот на приемот на лиценцата.
4. Доколку Друштвото за туризам, угостителство и услуги „МАСТЕРБЕТ“ ДООЕЛ Скопје не започне со приредување на игрите во рокот од точката 3, Владата на Република Северна Македонија ќе ја одземе лиценцата.
5. Друштвото за туризам, угостителство и услуги „МАСТЕРБЕТ“ ДООЕЛ Скопје Е ДОЛЖНО да го плати надоместокот за добивање на лиценца за приредување на игри на среќа во автомат клуб во износ од 78.750 евра во денарска противвредност по средниот курс на Народната банка на Република Северна Македонија на денот на уплатата и тоа 50% од надоместокот во износ од 39.375 евра во рок од 15 дена од денот на приемот на лиценцата, а остатокот од 50% на еднакви годишни рати додека трае лиценцата, односно:
 - износ од 6.562,5 евра во денарска противвредност по средниот курс на Народна банка на Република Северна Македонија на денот на уплатата, во рок од една година од денот на приемот на лиценцата;
 - износ од 6.562,5 евра во денарска противвредност по средниот курс на Народна банка на Република Северна Македонија на денот на уплатата, во рок од две години од денот на приемот на лиценцата;
 - износ од 6.562,5 евра во денарска противвредност по средниот курс на Народна банка на Република Северна Македонија на денот на уплатата, во рок од три години од денот на приемот на лиценцата;
 - износ од 6.562,5 евра во денарска противвредност по средниот курс на Народна банка на Република Северна Македонија на денот на уплатата, во рок од четири години од денот на приемот на лиценцата;

Институција Влада на Република Северна Македонија
Датум/Време 02.12.2025 22:22

Верификација

Информации за верификација на автентичноста на овој документ се достапни со користење на кодот за верификација (QR-кодот), односно на линкот подолу.
<https://materijali.e-vlada.mk/Home/GetDocumentReviewContentById?documentId=b458143f-1874-41f9-83c8-7236b6865151&materialId=07346098-8fc6-426d-83f1-793ce8ae6b76>



- износ од 6.562,5 евра во денарска противвредност по средниот курс на Народна банка на Република Северна Македонија на денот на уплатата, во рок од пет години од денот на приемот на лиценцата и
 - износ од 6.562,5 евра во денарска противвредност по средниот курс на Народна банка на Република Северна Македонија на денот на уплатата, во рок од шест години од денот на приемот на лиценцата.
6. Доколку Друштвото за туризам, угостителство и услуги „МАСТЕРБЕТ“ ДООЕЛ Скопје не плати 50% од надоместокот, односно не го плати износот од 39.375 евра во денарска противвредност по средниот курс на Народната банка на Република Северна Македонија на денот на уплатата во рок од 15 дена од денот на приемот на лиценцата, ќе се смета дека лиценцата не била воопшто издадена.
 7. Доколку Друштвото за туризам, угостителство и услуги „МАСТЕРБЕТ“ ДООЕЛ Скопје не ги плаќа годишните рати во износ од 6.562,5 евра во денарска противвредност по средниот курс на Народна банка на Република Северна Македонија на денот на уплатата во роковите од точката 5, Владата на Република Северна Македонија ќе ја одземе лиценцата.
 8. Друштвото за туризам, угостителство и услуги „МАСТЕРБЕТ“ ДООЕЛ Скопје Е ДОЛЖНО да депонира депозит или да обезбеди банкарска гаранција, во банка со седиште во Република Северна Македонија, во износ од 33.000 евра во денарска противвредност по средниот курс на Народна банка на Република Северна Македонија на денот на уплатата на депозитот, односно на денот на издавањето на банкарската гаранција, во рок од 15 дена од денот на приемот на лиценцата.
 9. Доколку Друштвото за туризам, угостителство и услуги „МАСТЕРБЕТ“ ДООЕЛ Скопје не депонира депозит или не обезбеди банкарска гаранција во рок од 15 дена од денот на приемот на лиценцата, Владата на Република Северна Македонија ќе ја одземе лиценцата.
 10. Друштвото за туризам, угостителство и услуги „МАСТЕРБЕТ“ ДООЕЛ Скопје Е ДОЛЖНО да плаќа посебна давачка во висина од 20% која се пресметува на разликата меѓу уплатениот износ во сите автомати на тој приредувач и исплатениот износ од сите автомати, во сите деловни простории на приредувачот, на месечна основа.
 11. Друштвото за туризам, угостителство и услуги „МАСТЕРБЕТ“ ДООЕЛ Скопје Е ДОЛЖНО на месечна основа, за финансирање на спортот да плаќа посебна давачка во висина од 1,5% која се пресметува на разликата меѓу уплатениот износ во сите автомати на тој приредувач и исплатениот износ од сите автомати, во сите деловни простории на приредувачот и за финансирање на здравствената заштита да плаќа посебна давачка во висина од 1,5% која се пресметува на разликата меѓу уплатениот износ во сите автомати на тој приредувач и исплатениот износ од сите автомати, во сите деловни простории на приредувачот.
 12. Друштвото за туризам, угостителство и услуги „МАСТЕРБЕТ“ ДООЕЛ Скопје Е ДОЛЖНО да ја одржува висината на основната главнина во износ кој не може да биде помал од 2.500.000 евра во денарска противвредност по средниот курс на Народната банка на Република Северна Македонија на денот на уплатата, за целото времетраење на лиценцата.
 13. Доколку Друштвото за туризам, угостителство и услуги „МАСТЕРБЕТ“ ДООЕЛ Скопје не ја одржува висината на основната главнина од точката 12, Владата на Република Северна Македонија ќе ја одземе лиценцата.
 14. Оваа лиценца ќе се објави на интернет страницата на Министерството за финансии.

Институција Влада на Република Северна Македонија
Датум/Време 02.12.2025 22:22

Верификација

Информации за верификација на автентичноста на овој документ се достапни со користење на кодот за верификација (QR-кодот), односно на линкот подолу.
<https://materijali.e-vlada.mk/Home/GetDocumentReviewContentById?documentId=b458143f-1874-41f9-83c8-7236b6865151&materialId=07346098-8fc6-426d-83f1-793ce8ae6b76>



Образложение

Друштвото за туризам, угостителство и услуги „МАСТЕРБЕТ“ ДООЕЛ Скопје до Министерството за финансии поднесе Барање бр.13-5902/1 од 16.7.2025 година и дополнувања на барањето бр.13-5902/2 од 18.9.2025 година и бр.13-5902/3 од 20.11.2025 година за добивање на лиценца за приредување на игри на среќа во автомат клуб во деловната просторија која се наоѓа во Подружница Автомат клуб Сити Мол Скопје, на ул.„Љубљанска“ бр.6/1, Скопје-Карпош.

Кон Барањето подносителот ги достави следните документи:

- договор за пренос на удел склучен на ден 27.5.2011 година помеѓу Аустриан Гаминг Индустрис ГмбХ и Друштвото за услуги „ХТЛ МАКЕДОНИЈА“ ДООЕЛ Скопје;
- одлука за зголемување на основна главнина донесена на ден 11.3.2019 година од Друштвото за услуги „ХТЛ МАКЕДОНИЈА“ ДООЕЛ Скопје;
- одлука за намалување на основната главнина донесена на ден 27.8.2022 година од Друштвото за услуги „ХТЛ МАКЕДОНИЈА“ ДООЕЛ Скопје;
- изјава за основање на Друштво со ограничена одговорност основано од едно лице (ДООЕЛ) донесена од Друштвото за услуги „ХТЛ МАКЕДОНИЈА“ ДООЕЛ Скопје од 28.6.2024 година;
- извод број 234 од денарска сметка за ден 25.12.2018 година издаден од Стопанска банка АД Скопје;
- извод број 49 од денарска сметка за ден 13.3.2019 година издаден од Стопанска банка АД Скопје;
- уплатница за уплата на средства за основачки влог Образец ПП30 на ден 13.03.2019 година издаден од Стопанска банка АД Скопје;
- годишна сметка за 2019 година за Друштвото ХТЛ Македонија ДООЕЛ Скопје;
- правила за игри на среќа на автомати и правила за игри на среќа на електронски рулет донесени од Друштвото за туризам, угостителство и услуги „МАСТЕРБЕТ“ ДООЕЛ Скопје;
- извештај за состојба на платежна сметка во денари (солвентност) од 16.7.2025 година издаден од Комерцијална Банка АД Скопје;
- извод број 141 за промени на состојба на сметка за ден 16.7.2025 година издаден од Комерцијална Банка АД Скопје;
- потврда за исплатени плати бр.12-530-35857/1 од 16.7.2025 година издадена од Комерцијална Банка АД Скопје;
- Програма за ефикасно намалување и управување со идентификуваниот ризик од перење пари и финансирање на тероризам бр.347-02 од 27.3.2025 година донесена од Друштвото за туризам, угостителство и услуги „МАСТЕРБЕТ“ ДООЕЛ Скопје;
- решение бр.3017/01250-0790/2 од 10.7.2025 година донесено од Управата за јавни приходи, Регионална дирекција Скопје;
- 33 уверенија за техничка исправност на автоматите за игри на среќа издадени од Друштвото за услуги, испитување и анализа „ТИКСОН ГРУП“ ДООЕЛ Скопје;

Институција Влада на Република Северна Македонија
Датум/Време 02.12.2025 22:22

Верификација

Информации за верификација на автентичноста на овој документ се достапни со користење на кодот за верификација (QR-кодот), односно на линкот подолу.
<https://materijali.e-vlada.mk/Home/GetDocumentReviewContentById?documentId=b458143f-1874-41f9-83c8-7236b6865151&materialId=07346098-8fc6-426d-83f1-793ce8ae6b76>



- тековна состојба бр.0805-50/150020250250566 од 2.7.2025 година издадена од Централниот регистар на Република Северна Македонија;
- потврда бр.05-046139/25-0002 од 9.7.2025 година издадена од Царинската Управа на Република Северна Македонија;
- уверение за состојба на даноци, придонеси и други јавни приходи и давачки платени даноци и придонеси бр.30-55/4508/2 од 14.7.2025 година издадено од Управата за јавни приходи, Регионална дирекција Скопје;
- потврда од Регистарот на казни за сторени кривични дела на правните лица бр.0808-12/4217 од 4.7.2025 година дека на трговското друштво не му е изречена споредна казна забрана за добивање на дозвола, лиценца, концесија, овластување или друго право утврдено со посебен закон издадена од Централниот регистар на Република Северна Македонија;
- потврда од Регистарот на казни за сторени кривични дела на правните лица бр.0808-12/4217/1 од 4.7.2025 година дека на трговското друштво не му е изречена споредна казна одземање на дозвола, лиценца, концесија, овластување или друго право утврдено со посебен закон издадена од Централниот регистар на Република Северна Македонија;
- потврда од Регистарот на казни за сторени кривични дела на правните лица бр.0808-50/150120250015511 од 4.7.2025 година дека на трговското друштво не му е изречена споредна казна привремена забрана за вршење на одделна дејност издадена од Централниот регистар на Република Северна Македонија;
- потврда од Регистарот на казни за сторени кривични дела на правните лица бр.0808-50/150120250015512 од 4.7.2025 година дека на трговското друштво не му е изречена споредна казна трајна забрана за вршење на одделна дејност издадена од Централниот Регистар на Република Северна Македонија;
- информација за економско-финансиската состојба на субјектот бр.0905-27/353 од 4.7.2025 година издадена од Централниот регистар на Република Северна Македонија и
- административна такса од 650 денари.

Постапувајќи по поднесеното Барање, а врз основа на доставените документи, Министерството за финансии ја утврди следната фактичка состојба:

Подносителот на Барањето е трговско друштво со седиште во Република Северна Македонија и на денот на поднесувањето на барањето за издавање на лиценца за приредување на игри на среќа во автомат клуб има уплатено основна главнина во износ од 2.505.000,00 евра видно од тековната состојба бр.0805-50/150020250250566 од 2.7.2025 година издадена од Централниот регистар на Република Северна Македонија.

На подносителот на Барањето не му е изречена споредна казна забрана за добивање на лиценца за приредување на игри на среќа, не му е изречена споредна казна одземање на лиценца за приредување на игри на среќа, не му е изречена споредна казна привремена забрана за вршење на одделна дејност и не му е изречена споредна казна трајна забрана за вршење на одделна дејност, видно од потврдите бр.0808-12/4217, бр.0808-12/4217/1, бр.0808-50/150120250015511 и бр.0808-50/150120250015512 од 4.7.2025 година издадени од Централниот регистар на Република Северна Македонија.

Со доставената информација за економско-финансиската состојба на субјектот бр.0905-27/353 од 4.7.2025 година издадена од Централниот регистар на Република Северна Македонија, врз основа на податоците искажани

Институција Влада на Република Северна Македонија
Датум/Време 02.12.2025 22:22

Верификација

Информации за верификација на автентичноста на овој документ се достапни со користење на кодот за верификација (QR-кодот), односно на линкот подолу.
<https://materijali.e-vlada.mk/Home/GetDocumentReviewContentById?documentId=b458143f-1874-41f9-83c8-7236b6865151&materialId=07346098-8fc6-426d-83f1-793ce8ae6b76>



во годишната сметка за 2024 година и споредбените показатели за финансиската стабилност, ликвидност и успешност во работењето се потврдува економско-финансиската состојба во работењето на друштвото.

Од Програма за ефикасно намалување и управување со идентификуваниот ризик од перење пари и финансирање на тероризам бр.347-02 од 27.3.2025 година донесени од Друштвото за туризам, угостителство и услуги „МАСТЕРБЕТ“ ДООЕЛ Скопје се утврди дека со Програмата се утврдени законските мерки и дејствија за откривање и спречување на перење пари, поврзани казниви дела и финансирање на тероризам.

Од уверението за состојба на даноци, придонеси и други јавни приходи и давачки платени даноци и придонеси бр.30-55/4508/2 од 14.7.2025 година издадено од Управата за јавни приходи, Регионална дирекција Скопје и потврдата бр.05-046139/25-0002 од 9.7.2025 година издадена од Царинската управа на Република Северна Македонија, се констатира дека трговското друштво ги има подмирено јавните давачки по основ на даноци и придонеси за задолжително социјално осигурување и царини.

Од доставеното решение бр.3017/01250-0790/2 од 10.7.2025 година донесено од Управата за јавни приходи, Регионална дирекција Скопје, се утврди дека деловната просторија која се наоѓа во Подружница Автомат клуб Сити Мол Скопје, на ул.„Љубљанска“ бр.6/1, Скопје-Карпош ги исполнува просторните и техничко-технолошките услови за приредување на игри на среќа во автомат клуб.

Трговското друштво нема блокирано трансакциска сметка во банка во моментот на поднесување на барањето за издавање на лиценца за приредување игри на среќа во автомат клуб, видно од потврдата за состојба на сметка на имателот на сметката (солвентност) од 16.7.2025 година издадена од Комерцијална Банка АД Скопје.

Од доставената потврда за исплатени плати бр.12-530-35857/1 од 16.7.2025 година издадена од Комерцијална Банка АД Скопје, се потврди дека трговското друштво редовно исплатува плати на вработените во периодот од јануари 2025 година до јуни 2025 година.

Од доставениот извод за промени на состојба на сметка на ден 16.7.2025 година број на извод 141 издаден од Комерцијална Банка АД Скопје, се утврди дека паричните средства кои ќе се уплатуваат на име надоместок за добивање на лиценца се од дневниот промет на друштвото.

Потеклото на средствата внесени во основната главнина на друштвото се утврди од следната документација:

Од доставената Изјава за основање на Друштво со ограничена одговорност основано од едно лице (ДООЕЛ) донесена од Друштвото за услуги „ХТЛ МАКЕДОНИЈА“ ДООЕЛ Скопје од 28.6.2024 година се утврди дека основната главнина на Друштвото за туризам, угостителство и услуги „МАСТЕРБЕТ“ ДООЕЛ Скопје изнесува 2.505.000,00 евра паричен влог.

На ден 27.5.2011 година склучен е договор помеѓу Аустриан Гаминг Индустрис, Австрија и Друштвото за услуги „ХТЛ МАКЕДОНИЈА“ ДООЕЛ Скопје, со кој Друштвото „ХТЛ МАКЕДОНИЈА“ го презема 100% уделот од вкупната основна главнина во Друштвото „МАСТЕРБЕТ“ ДООЕЛ Скопје од Аустриан Гаминг Индустрис, Австрија во износ од 4.180.000,00 евра без надомест.

Друштвото за услуги „ХТЛ МАКЕДОНИЈА“ ДООЕЛ Скопје како единствен содружник на Друштвото за туризам, угостителство и услуги „МАСТЕРБЕТ“ ДООЕЛ Скопје, на ден 11.3.2019 година донесе одлука за зголемување на основната главнина со паричен влог во износ од 625.000,00 евра видно од уплатница за уплата на средства за основачки влог Образец ПП30 од 13.3.2019 година издадена од Стопанска банка АД Скопје. По уплатата, основната главнина на друштвото изнесува 4.805.000,00 евра, од кои 2.505.000,00 евра е паричен влог, а остатокот од 2.300.000,00 евра непаричен влог. Потеклото на паричниот влог во износ од 625.000,00 евра се утврди од изводот број 234 од денарска сметка за ден 25.12.2018 година издаден од Стопанска банка АД Скопје и од годишната сметка за 2019 година за Друштвото ХТЛ Македонија ДООЕЛ Скопје, односно паричните средства потекнуваат од приходи од тековното работење на друштвото.

Институција Влада на Република Северна Македонија
Датум/Време 02.12.2025 22:22

Верификација

Информации за верификација на автентичноста на овој документ се достапни со користење на кодот за верификација (QR-кодот), односно на линкот подолу.
<https://materijali.e-vlada.mk/Home/GetDocumentReviewContentById?documentId=b458143f-1874-41f9-83c8-7236b6865151&materialId=07346098-8fc6-426d-83f1-793ce8ae6b76>



На ден 27.8.2022 година Друштвото за услуги „ХТЛ МАКЕДОНИЈА“ ДООЕЛ Скопје донесе одлука за намалување на основната главнина на Друштвото за туризам, угостителство и услуги „МАСТЕРБЕТ“ ДООЕЛ Скопје со која го повлече во целост непаричниот влог во износ од 2.300.000,00 евра, со што основната главнина на друштвото изнесува 2.505.000,00 евра паричен влог.

Доставеното барање за добивање на лиценца се однесува на приредување на игри на среќа во автомат клуб, што произлегува од доставените правила за игри на среќа на автомати од и правила за игри на среќа на електронски рулет донесени од Друштвото за туризам, угостителство и услуги „МАСТЕРБЕТ“ ДООЕЛ Скопје кои се во согласност со член 92 ставови (1) и (2) од Законот за игрите на среќа и за забавните игри.

Од доставените 33 уверенија издадени од Друштвото за услуги, испитување и анализа „ТИКСОН ГРУП“ ДООЕЛ Скопје се утврди дека поставените автомати во автомат клубот се технички исправни за употреба.

Согласно член 89 од Законот, барателот за издавање на лиценца за приредување на игри на среќа во автомат клуб мора да има обезбедено надзорен информациски систем преку кој се поврзани сите автомати, без оглед на тоа дали тие се сместени во една или повеќе деловни простории на приредувачот на игри на среќа во автомат клуб, така што системот обезбедува точни податоци за уплатата и исплатата на секој од автоматите кои може да се прикажуваат во секое време и таквиот систем мора да овозможува негово поврзување со информацискиот систем на Управата за јавни приходи.

Од доставеното мислење бр.21-254/11 од 13.12.2013 година од Управата за јавни приходи, Генерална дирекција Скопје се утврди дека Друштвото за туризам, угостителство и услуги „МАСТЕРБЕТ“ ДООЕЛ Скопје е официјално поврзано на системот за размена на податоци помеѓу НИС системот на автомат клубот со информацискиот систем на Управата за јавни приходи.

Врз основа на доставените докази и утврдената фактичка состојба, се оцени дека се исполнети условите за издавање на лиценца за приредување на игри на среќа во автомат клуб на Друштвото за туризам, угостителство и услуги „МАСТЕРБЕТ“ ДООЕЛ Скопје.

Според член 2 точка 23) од Законот за игрите на среќа и за забавните игри, („Службен весник на Република Македонија“ бр.24/11, 51/11, 148/11, 74/12, 171/12, 27/14, 139/14, 61/15, 154/16, 23/16, 178/16 и Службен весник на Република Северна Македонија“ бр.251/22 и 168/24), игри на среќа во автомат клуб се игри кои се приредуваат на автомати, електронски рулети и други апарати со повеќенаменска улога и добивка („мултиплеер“) и на системот на автоматите кој подразбира поврзување на поголем број автомати поради формирање на единствен џек пот со исти и истовремени можности на сите учесници во играта. Според точка 24) од истиот член, автомати за игри на среќа со повеќенаменска улога и добивка („мултиплеер“) се механички, електронски или слични уреди на кои учесниците во игрите на среќа со уплата на одреден износ (жетон, метални пари или непосредна уплата на благајна, односно на автоматот) имаат можност за добивка.

Согласно член 25 став (1) точка 1) од Законот за игрите на среќа и за забавните игри, Министерството за финансии постапува по поднесени барања за издавање на лиценци и дозволи за приредување на игри на среќа и за забавни игри.

Во согласност со член 87 став (1), лиценцата за приредување на игри на среќа во автомат клуб се издава за период од шест години, поради што се одлучи како во точката 1 од диспозитивот на оваа лиценца.

Според член 10 став (1), трговското друштво на кое му е издадена лиценца согласно со овој закон е должно да започне со приредување на играта на среќа во рок од 15 дена од денот на приемот на лиценцата. Во спротивно, Владата на Република Северна Македонија ќе му ја одземе лиценцата, поради што се одлучи како во точките 3 и 4 од диспозитивот на оваа лиценца.

Врз основа на член 87 став (2) од Законот за игрите на среќа и за забавните игри, за добивање на лиценца се плаќа надоместок во износ од 78.750 евра во денарска противвредност по средниот курс на Народната банка на

Институција Влада на Република Северна Македонија
Датум/Време 02.12.2025 22:22

Верификација

Информации за верификација на автентичноста на овој документ се достапни со користење на кодот за верификација (QR-кодот), односно на линкот подолу.
<https://materijali.e-vlada.mk/Home/GetDocumentReviewContentById?documentId=b458143f-1874-41f9-83c8-7236b6865151&materialId=07346098-8fc6-426d-83f1-793ce8ae6b76>



Република Северна Македонија на денот на уплатата. Надоместокот за лиценцата се плаќа така што 50% од надоместокот се уплаќа при издавање на лиценцата, а остатокот од 50% на еднакви годишни рати додека трае лиценцата. Надоместокот од 50% кој се плаќа при издавање на лиценцата, приредувачот на игрите на среќа е должен да го плати во рок од 15 дена од денот на приемот на лиценцата, во спротивно ќе се смета дека лиценцата не била воопшто издадена. Роковите на достасаност на годишните рати за надоместокот во износ од 50% се утврдуваат во лиценцата. Доколку приредувачот на игрите на среќа не го плати износот на годишната рата до утврдениот датум согласно со лиценцата, Владата на Република Северна Македонија ја одзема лиценцата. Со оглед на наведените законски одредби се одлучи како во точките 5, 6 и 7 од диспозитивот на оваа лиценца.

Приредувачот на игрите на среќа во автомат клуб, согласно член 90 став (1) од Законот за игрите на среќа и за забавните игри, за обезбедување на исплатата на добивките на учесниците во игрите на среќа во автомат клуб, за плаќање на јавните давачки утврдени со закон, како и за надоместоците и посебните давачки утврдени со овој закон е должен да депонира депозит или да обезбеди банкарска гаранција, во банка со седиште во Република Северна Македонија, во износ од 1.000 евра во денарска противвредност по средниот курс на Народната банка на Република Северна Македонија на денот на уплатата на депозитот, односно на денот на издавањето на банкарската гаранција, за секој автомат за игри на среќа поставен во автомат клубот. Доколку приредувачот не депонира депозит или не обезбеди банкарска гаранција во рок од 15 дена од денот на приемот на лиценцата, Владата на Република Северна Македонија ќе ја одземе лиценцата, поради што се одлучи како во точките 8 и 9 од диспозитивот на оваа лиценца.

Согласно член 94 став (1) и (2) од Законот за игрите на среќа и за забавните игри, за приредување на игрите на среќа во автомат клуб приредувачот на игри на среќа плаќа посебна давачка во висина од 20% која се пресметува на разликата меѓу уплатениот износ во сите автомати на тој приредувач и исплатениот износ од сите автомати, во сите деловни простории на приредувачот, на месечна основа, поради што се одлучи како во точката 10 од диспозитивот на оваа лиценца. Приредувачот на игри на среќа во автомат клуб, на месечна основа, за финансирање на спортот плаќа посебна давачка во висина од 1,5% која се пресметува на разликата меѓу уплатениот износ во сите автомати на тој приредувач и исплатениот износ од сите автомати, во сите деловни простории на приредувачот и за финансирање на здравствената заштита плаќа посебна давачка во висина од 1,5% која се пресметува на разликата меѓу уплатениот износ во сите автомати на тој приредувач и исплатениот износ од сите автомати, во сите деловни простории на приредувачот, поради што се одлучи како во точките 10 и 11 од диспозитивот на оваа лиценца.

Доколку приредувачот на игрите на среќа не ја одржува висината на основната главнина, согласно член 13 став (1) точка 12) од Законот за игрите на среќа и за забавните игри, Владата на Република Северна Македонија ќе му ја одземе лиценцата, поради што се одлучи како во точките 12 и 13 од диспозитивот на оваа лиценца.

Според член 12 од Законот, издадените лиценци за приредување на игри на среќа се објавуваат на интернет страницата на Министерството за финансии, поради што се одлучи како во точката 14 од диспозитивот на оваа лиценца.

Со оглед на наведеното, Владата на Република Северна Македонија ја издаде лиценцата за приредување на игри на среќа во автомат клуб на Друштвото за туризам, угостителство и услуги „МАСТЕРБЕТ“ ДООЕЛ Скопје.

УПАТСТВО ЗА ПРАВНО СРЕДСТВО: Против овој управен акт може да се поднесе тужба за поведување на управен спор до Управниот суд, во рок од 30 дена од денот на доставувањето на управниот акт до странката.

Институција Влада на Република Северна Македонија
Датум/Време 02.12.2025 22:22

Верификација

Информации за верификација на автентичноста на овој документ се достапни со користење на кодот за верификација (QR-кодот), односно на линкот подолу.
<https://materijali.e-vlada.mk/Home/GetDocumentReviewContentById?documentId=b458143f-1874-41f9-83c8-7236b6865151&materialId=07346098-8fc6-426d-83f1-793ce8ae6b76>



**Претседател на Владата на Република Северна
Македонија**

Проф. д-р Христијан Мицкоски

Подготвил: Марија Арсова, 02.12.2025
Проверил: Никола Пасков, 02.12.2025
Контролирал: Снежана Маркова Пендовски, 02.12.2025
Согласен: Зоран Брњарчевски, 02.12.2025

Одобрил: Игор Јанушев,
Генерален секретар на Владата на Република Северна Македонија

Институција Влада на Република Северна Македонија
Датум/Време 02.12.2025 22:22

Верификација Информации за верификација на автентичноста на овој документ се достапни со користење на кодот за верификација (QR-кодот), односно на линкот подолу.
<https://materijali.e-vlada.mk/Home/GetDocumentReviewContentById?documentId=b458143f-1874-41f9-83c8-7236b6865151&materialId=07346098-8fc6-426d-83f1-793ce8ae6b76>

